

'आमजन तक पहुँचे सरकार की लोक कल्याणकारी योजनाओं का लाभ'

23 से 25 मई तक जयपुर में आयोजित होगा 'ग्राम'

जयपुर। राजस्थान सरकार द्वारा संचालित ग्राम रथ अभियान के अंतर्गत गुरुवार को बस्सी विधानसभा की ग्राम पंचायत अनंतपुरा में संस्था चौपाल एवं जनसुनवाई कार्यक्रम आयोजित किया गया।

कार्यक्रम में राजस्थान सरकार की उप मुख्यमंत्री दिवा कुमारी ने

■ उन्होंने 23 से 25 मई तक जयपुर में आयोजित हो रहे ग्लोबल राजस्थान एग्रीटेक मीट (ग्राम) 2026 में अधिक से अधिक कृषकों, पशुपालकों एवं निवेशकों की भागीदारी सुनिश्चित करने की बात कही

मुख्य अतिथि के रूप में सहभागिता कर आमजन से संवाद किया तथा केंद्र एवं राज्य सरकार की जनकल्याणकारी योजनाओं की



उप मुख्यमंत्री दिवा कुमारी बस्सी विधानसभा की ग्राम पंचायत अनंतपुरा में संस्था चौपाल एवं जनसुनवाई कार्यक्रम में शामिल हुईं।

जानकारी दी।

उप मुख्यमंत्री दिवा कुमारी ने कार्यक्रम के दौरान संबंधित अधिकारियों को निर्देशित किया कि सरकार की योजनाओं का लाभ अधिकारियों को निर्देशित किया कि सरकार की योजनाओं का लाभ अधिकारियों को निर्देशित किया कि

उन्होंने राज्य सरकार की विभिन्न उपलब्धियों एवं जनहितकारी

योजनाओं की जानकारी देते हुए आमजन से योजनाओं का अधिकाधिक लाभ उठाने का आह्वान किया। उन्होंने इस दौरान 23 से 25 मई तक जयपुर में आयोजित हो रहे ग्लोबल राजस्थान एग्रीटेक मीट (ग्राम) 2026 में अधिक से अधिक कृषकों, पशुपालकों एवं निवेशकों की भागीदारी सुनिश्चित

करने की बात कही। कार्यक्रम के दौरान आंगनबाड़ी कार्यकर्ताओं द्वारा गोद भराई रस्म का आयोजन भी किया गया। इस अवसर पर बड़ी संख्या में उपस्थित ग्रामीणों ने सरकार की लोककल्याणकारी योजनाओं की जानकारी प्राप्त कर सरकार के प्रति विश्वास व्यक्त किया।

राज्य में 2 लाख से अधिक रूफ टॉप सौर ऊर्जा संयंत्र इंस्टॉल

जयपुर। पीएम सूर्यधर मुफ्त बिजली योजना में राजस्थान ने गुरुवार को एक महत्वपूर्ण पड़ाव पार कर लिया। करीब 26 माह पूर्व शुरू हुई इस योजना के अंतर्गत राज्य में 2 लाख से अधिक रूफ टॉप सौर ऊर्जा संयंत्र इंस्टॉल किए जा चुके हैं। जयपुर की इमली वाला फाटक नटराज नगर निवासी तारा शर्मा प्रदेश की ऐसी विद्युत उपभोक्ता बन गई हैं जिन्होंने इस योजना में 2 लाख की संख्या वाला रूफ टॉप संयंत्र लगाया। इसके लिए जयपुर डिस्कॉम की अधीक्षण अभियंता (पीएम सूर्यधर)

महिमा साराभाई तथा जयपुर शहर सिकिल (दक्षिण) के अधीक्षण अभियंता अनिल टोडवाल ने उनके घर पर जाकर उन्हें बधाई दी और योजनांतर्गत सोलर कुक टॉप भी भेंट किया। प्रधानमंत्री नरेंद्र मोदी की यह महत्वपूर्ण पहल देशवासियों को न केवल प्रदूषणरहित सौर ऊर्जा से जोड़ रही है बल्कि उन्हें ऊर्जा सुरक्षा भी प्रदान कर रही है। भारत सरकार द्वारा दी जा रही 78 हजार रूफ टॉप सौर ऊर्जा तथा 150 यूनिट निशुल्क बिजली योजना में राजस्थान सरकार द्वारा मुख्यमंत्री

निशुल्क बिजली योजना में रजिस्टर्ड उपभोक्ताओं को दी जा रही 17 हजार रूफ टॉप की अतिरिक्त सौर ऊर्जा संयंत्रों में रूफ टॉप ऊर्जा संयंत्रों के लगाने की रफ्तार बीते समय में तेजी से बढ़ी है। अब तक इस योजना में प्रदेश में 771 मेगावाट क्षमता के संयंत्र स्थापित किए जा चुके हैं और स्थापित सौर ऊर्जा संयंत्रों की संख्या गुरुवार को 2 लाख 416 के स्तर पर पहुंच गई। रूफ टॉप लगाने पर भारत सरकार के उपभोक्ताओं को सौर ऊर्जा के रूप में 135.4 करोड़ रुपये से अधिक की राशि

हस्तांतरित की जा चुकी है। हाल ही अप्रैल माह में प्रदेश में 22822 रूफ टॉप सौर ऊर्जा संयंत्र स्थापित हुए हैं जो इस योजना में प्रदेशवासियों की तेजी से बढ़ रही भागीदारी को दर्शाता है। यह प्रदेश में अब तक किसी भी माह में लगे सौर ऊर्जा संयंत्रों की संख्या है। इस योजना में प्रदेश में जयपुर जिले में सर्वाधिक 41296, सीकर में 12104, हनुमानगढ़ में 11530 तथा झुंझुनूं में 10,185 रूफ टॉप सोलर इंस्टॉल किए जा चुके हैं।

सैलरी बनाने की एवज में रिश्वत लेते स्वास्थ्य निरीक्षक ट्रैप

जयपुर। भ्रष्टाचार निरोधक ब्यूरो (एसीबी) की जयपुर नगर-द्वितीय इकाई ने गुरुवार को कार्रवाई करते हुए जयपुर नगर निगम के स्वास्थ्य निरीक्षक और एक निजी व्यक्ति को पांच हजार रूपए की रिश्वत लेते गिरफ्तार किया। एसीबी डीजी गोविंद गुप्ता ने बताया कि आरोपित दिनेश कुमार स्वास्थ्य निरीक्षक वार्ड नम्बर-99 नगर निगम जयपुर तथा दलाल साथी प्रकाश



एसीबी ने आरोपी दिनेश कुमार स्वास्थ्य निरीक्षक तथा दलाल साथी प्रकाश चन्द को परिवारी से रिश्वत लेते हुए पकड़ा।

बनाने के बदले प्रतिमाह 5 हजार रूपए रिश्वत की मांग कर रहे हैं और लगातार दबाव बना रहे हैं। मामले की शिकायत मिलने पर उप महानिरीक्षक पुलिस-द्वितीय ओमप्रकाश मीणा के सुपरविजन में शिकायत का सत्यापन कराया गया। सत्यापन के दौरान आरोपियों द्वारा परिवारी से प्रतिमाह 5 हजार रूपए लेने पर सहमति सामने

आई। इसके बाद एसीबी टीम ने ट्रैप की कार्रवाई की। एसीबी के अतिरिक्त पुलिस अधीक्षक भूपेन्द्र तथा पुलिस उप अधीक्षक अभिषेक पारीक की मौजूदगी में कार्रवाई करते हुए वार्ड नम्बर-99 नगर निगम कार्यालय के पास रेलवे स्टेशन क्षेत्र में दोनों आरोपियों को 5 हजार रूपए रिश्वत गिरफ्तार कर लिया।

ऑपरेशन 'गरिमा' में 4 मनचले गिरफ्तार

जयपुर। सार्वजनिक स्थलों पर महिलाओं और युवतियों से छेड़छाड़, फ्लिर्टिंग करने और पीछा करने जैसी घटनाओं पर अंकुश लगाने के लिए जयपुर दक्षिण पुलिस ने विशेष अभियान चलाते हुए बड़ी कार्रवाई की है। पुलिस उपायुक्त (दक्षिण) जयपुर राजर्षि राज आईपीएस ने बताया कि

श्री राजर्षि राज के निर्देशन में गुरुवार को ऑपरेशन गरिमा के तहत सिंप्रापथ थाना इलाके में डिकॉय ऑपरेशन चलाकर 4 असाभोजिक तत्वों को गिरफ्तार किया गया। साथ ही दो दोपहिया वाहन भी जब्त किए गए। पुलिस उपायुक्त (दक्षिण) जयपुर राजर्षि राज आईपीएस ने बताया कि

हाल के दिनों में सार्वजनिक स्थानों, पार्क, बाजारों तथा स्कूल-कॉलेजों के आसपास महिलाओं से छेड़छाड़ की घटनाएं लगातार सामने आ रही थीं। इन घटनाओं की गंभीरता को देखते हुए 13 मई 2026 को जयपुर दक्षिण क्षेत्र में विशेष अभियान ऑपरेशन गरिमा संचालित किया गया।



दिनभर तेज धूप के बाद शाम को मौसम बदला और तेज हवाओं के साथ बारिश होने से गर्मी से राहत मिली। सरदार पटेल मार्ग पर बारिश हुई।

पतंजलि का शोध : दालचीनी में छिपा है मधुमेह नियंत्रण का प्राकृतिक सूत्र

हरिद्वार/जयपुर। पतंजलि के वैज्ञानिकों को दिन-रात की मेहनत एक बार फिर वैश्विक स्तर पर चमक बिखेर रही है। पतंजलि के वैज्ञानिकों की ओर से दालचीनी को लेकर किए जा रहे अनुसंधान को अमेरिका के प्रसिद्ध जर्नल एल्सवियर के फूड रिसर्च इंटरनेशनल ने न केवल स्वीकार किया है अपितु इस बात पर भी मुहर लगा दी है कि दालचीनी में मिलने वाले जैव सक्रिय तत्व से मधुमेह जैसी गंभीर बीमारी को भी नियंत्रित किया जा सकता है। यह शोध वैश्विक स्तर पर आयुर्वेद को जहां बढ़ा बल देती है, वहीं मधुमेह के इलाज में दालचीनी की भूमिका को लेकर इलाज के नये आयाम खोल देती है। यानि दालचीनी वायु व पित्त का हरण करके शुक्र और बल के रूप को बढ़ाने वाला होता है। वैसे भी हम दालचीनी

■ पतंजलि के वैज्ञानिकों के शोध को अमेरिकी जर्नल 'एल्सवियर' ने लगाई मुहर

के गुणों को वर्षों से जानते और समझते आ रहे हैं लेकिन जो पतंजलि के वैज्ञानिकों के पुरुषार्थ से वैश्विक स्तर पर निकलकर सामने आया है और जिसे विज्ञान ने अब मान्यता दे दी है, वह आयुर्वेद में मौल का पत्थर साबित होगा।

दरअसल, दालचीनी को लेकर पतंजलि के वैज्ञानिक लंबे समय से अनुसंधान कर रहे थे। अनुसंधान की प्रक्रिया पूरी होने के बाद सभी प्रमाणिक तथ्यों को अमेरिका के प्रसिद्ध जर्नल

'एल्सवियर' के फूड रिसर्च इंटरनेशनल को भेजा गया। जहां उन्होंने न केवल पतंजलि के रिसर्च को स्वीकार किया बल्कि उस तथ्य को भी माना, जिसमें पतंजलि के वैज्ञानिकों ने अपने रिसर्च में दालचीनी से मधुमेह नियंत्रण की बात कही। अंतर्राष्ट्रीय जर्नल ने दालचीनी के जैव सक्रिय तत्वों (बायो एवैलेबिलिटी) व मधुमेह के नियंत्रण में उसकी भूमिका (हाइपोग्लाइसेमिक) व विभिन्न खाद्य पदार्थों के साथ प्रयोग करने पर उसकी प्रभावशीलता के संदर्भ में पतंजलि की ओर से किए गए अनुसंधान को स्वीकार किया है। पतंजलि के वैज्ञानिकों ने दालचीनी के विविध उपयोग के साथ व स्वतंत्र व सुरक्षित उपयोग से संबंधित वैज्ञानिक पहलुओं का विस्तृत विश्लेषण किया गया।

पाटोत्सव संपन्न जयपुर। प्रथम ज्येष्ठ कृष्ण पक्ष प्रदोष के दिन गुरुवार को चांदपोल बाजार के नौदड़ राव जी का रास्ता स्थित मंदिर श्री नृसिंह जी अग्रवाल पंचायत समिति का पाटोत्सव भक्तिभाव से मनाया गया। मंदिर श्री नृसिंह अग्रवाल पंचायत समिति के अध्यक्ष चेतन अग्रवाल ने बताया कि मंदिर श्री नृसिंह अग्रवाल पंचायत समिति के मंत्री कैलाश चंद अग्रवाल, संरक्षक रतन लाल अग्रवाल, रामेश्वर चौधरी ने विधि विधान से पूजा-अर्चना की। सत्यनारायण घी वाला, समिति के सांस्कृतिक मंत्री जुगल किशोर अग्रवाल, सदस्य अरुण अग्रवाल, विशाल अग्रवाल, विकास अग्रवाल, सुनील रिंगसिया, डिम्पल, अमित, रूपेश, समिति उपाध्यक्ष मनोज अग्रवाल, कोषाध्यक्ष ओम प्रकाश अग्रवाल, कार्यक्रम संयोजक राधा गोविन्द अग्रवाल सहित सभी सदस्यों ने भगवान की महाअरती की। पाटोत्सव के दौरान मंदिर महंत पं. मनमोहन शर्मा के सान्निध्य में व उभेश व्यास के आचार्यत्व में नृसिंह भगवान सहित अन्य विग्रहों का सुबह भगवान नृसिंह का वेद मंत्रोच्चार किया।

सफारी ने स्कूटी सवार महिला को मारी टक्कर

जयपुर। मानसरोवर थाना क्षेत्र में तेज रफ्तार का कहर देखने को मिला। यहां एक सफेद रंग की सफारी कार ने स्कूटी सवार महिला को जोरदार टक्कर मार दी। हादसा इतना भीषण था कि महिला उछलकर सड़क पर जा गिरी और उसकी जांच की हड़्डी टूट गई। घायल महिला का निजी अस्पताल में उपचार जारी है। गुरुवार सुबह मामले में एफआईआर दर्ज की गई है। घटना का सीसीटीवी फुटेज भी सामने आया है।

पुलिस के अनुसार हादसा वरुण पथ क्षेत्र में रजत पथ चौराहे के पास हुआ। गोल्यावांस स्थित क्षीर सागर कॉलोनी निवासी मेवा देवी स्कूटी से चौराहा पार कर रही थीं। इसी दौरान वीर तेजाजी रोड की ओर से तेज गति से आ रही सफारी कार के चालक ने लापरवाहीपूर्वक वाहन चलाते हुए उनकी स्कूटी को टक्कर मार दी। प्रत्यक्षदर्शियों के अनुसार कार में चालक के साथ एक महिला भी बैठी थी। हादसे के बाद चालक वाहन समेत मौके से फरार हो गया।

नीट पेपर लीक मामले में धर्मेन्द्र प्रधान और मदन दिलावर दोनों जवाबदेही से भाग रहे : जूली

जयपुर। नीट पेपर लीक मामले को लेकर देश के तकरौबन 22 लाख बच्चों के भविष्य के साथ जो खिलवाड़ हुआ है, उसने भारतीय जनता पार्टी के अरुली चेहरे को बेकाब कर दिया है। राजस्थान विधानसभा में नेता प्रतिपक्ष टीकाराम जूली ने इस पूरे घटनाक्रम पर गहरा आक्रोश व्यक्त करते हुए कहा है कि नीट पेपर लीक मामले में गिरफ्तार आरोपी भाजपा नेता खुद सीबीआई हिरासत में यह कबूल कर रहे हैं कि बड़े लोगों को बचाया जा रहा है। जूली ने सीधे शब्दों में सवाल दागा है कि आखिर कौन है भाजपा के वे 'बड़े लोग', जो देश के मासूम बच्चों के भविष्य और उनकी मेहनत के साथ सरेआम खिलवाड़ कर रहे हैं? केंद्र से लेकर राज्य तक, भाजपा सरकारों सिर्फ और सिर्फ अपराधियों को संरक्षण देने और अपनी जवाबदेही से भागने में लगी हुई है। नेता प्रतिपक्ष ने कहा कि आज पूरे देश में नेशनल टेस्टिंग एजेंसी की कार्यशैली और विश्वसनीयता को धोर

■ 'शिक्षा मंत्री मदन दिलावर की संवेदनहीनता का आलम यह है कि वे लाखों युवाओं के भविष्य से जुड़ी पेपर लीक जैसी गंभीर घटना को 'कोई बड़ी बात नहीं' बताकर अपनी जिम्मेदारी से पल्ला झाड़ रहे हैं'

निंदा हो रही है, अखबारों में इसके ऊपर सम्पादकीय लिखे जा रहे हैं, लेकिन इसके बावजूद शिक्षा मंत्री हाथ पर हाथ धरे बैठे हैं। वो नेशनल टेस्टिंग एजेंसी पर कोई टोस कार्रवाई करने और देश के छात्रों को न्याय देने के बजाय सिर्फ और सिर्फ अपनी जवाबदेही से बचने के बहाने ढूंढ रहे हैं। जूली ने कहा कि केंद्र की नाकामी

तो जगजाहिर थी ही, लेकिन राजस्थान में तो स्थिति और भी बदतर है। यहां 'बड़े मियां तो बड़े मियां, छोटे मियां सुभान अल्लाह' वाली कहावत पूरी तरह चरितार्थ हो रही है। राजस्थान के शिक्षा मंत्री मदन दिलावर इस बेहद गंभीर और संवेदनशील मुद्दे पर इतने संवेदनहीन हो चुके हैं कि वे पेपर लीक जैसी भयानक घटना को 'कोई बड़ी बात नहीं' बताकर अपना पल्ला झाड़ रहे हैं। लाखों युवाओं के सपनों के टूटने का इन लोगों में तनिक सा भी अहसास या पछतावा नहीं है। यह बयान प्रदेश के युवाओं के जख्मों पर नमक छिड़कने जैसा है। नेता प्रतिपक्ष ने प्रधानमंत्री नरेंद्र मोदी और राजस्थान के मुख्यमंत्री भजनलाल शर्मा को आड़े हाथों लेते हुए कहा कि जो नेता मंत्रों से 'पेपर लीक-पेपर लीक' चिल्लाते नहीं थकते थे, आज जब उनके राज में देश की सबसे बड़ी परीक्षा का पेपर लीक हो गया, तो दोनों ने रहस्यमयी चुप्पी साध ली है।

आरजीएचएस भुगतान से जुड़े मामले में डॉ. सोनदेव को जमानत

जयपुर। राजस्थान हाईकोर्ट ने आरजीएचएस स्क्रीम में अवैध खिलों के जरिए राशि प्राप्त करने से जुड़े मामले में निजी अस्पताल संचालक डॉ. सोनदेव बंसल को जमानत पर रिहा करने के आदेश दिए हैं। जस्टिस प्रवीर भटनगर की एकलपीठ ने यह आदेश आरोपी की जमानत याचिका को स्वीकार करते हुए दिए। अदालत ने अपने आदेश में कहा कि आरोपी बीते 12 अप्रैल से अभिरक्षा में चल रहा है और उसके खिलाफ पूर्व में कोई आपराधिक रिकॉर्ड नहीं है। ऐसे में आरोपी को जमानत देना उचित है।

जमानत याचिका में वरिष्ठ अधिवक्ता माधव मित्र और अधिवक्ता जया मित्र ने अदालत को बताया कि याचिकाकर्ता के खिलाफ मानसरोवर थाने में रिपोर्ट दर्ज हुई थी। जिसमें कहा गया था कि परिवारी की मां का याचिकाकर्ता के अस्पताल में इलाज के दौरान गत 28 सितंबर को निधन हो गया। इसके अलावा इलाज के दस्तावेज, रसीद और बिल आदि भी उसे नहीं दिए गए। जांच के दौरान पुलिस ने पाया कि आरोपी ने आरजीएचएस स्क्रीम के अन्तर्गत अवैध रूप से बिल बनाते हुए भुगतान उठाया है। इस पर राज्य सरकार के आदेश

■ अदालत ने अपने आदेश में कहा कि आरोपी बीते 12 अप्रैल से अभिरक्षा में चल रहा है और उसके खिलाफ पूर्व में कोई आपराधिक रिकॉर्ड नहीं है

राज्यपाल ने अपने आधिकारिक काफिले में कटौती की

जयपुर। राज्यपाल हरिभाऊ बागडे ने आम जन से ईंधन संरक्षण के लिए स्वतः प्रेरणा से कम से कम वाहनों के उपयोग और सार्वजनिक परिवहन के उपयोग का आह्वान किया है। उन्होंने स्वयं इस पर आह्वान करते हुए यात्राओं के दौरान अपने आधिकारिक काफिले (कारकेड) में वाहनों की संख्या भी कम कर दी है। गुरुवार को लोकभवन से एयरपोर्ट जाते समय उन्होंने अपने काफिले के साथ पायलट कार, एंबुलेंस फायर ब्रिगेड और दूसरे वाहनों का उपयोग नमा कर दिया। इस सम्बन्ध में उनके निर्देश पर आदेश भी जारी किया गया है। इसमें साथ चलने वाले अन्य वाहनों की संख्या सीमित रखे जाने को सुनिश्चित किए जाने की सख्त हिदायत दी गई है।

प्रधानमंत्री नरेंद्र मोदी को ईंधन संरक्षण की अपील पर उन्होंने अपने आधिकारिक काफिले के साथ अन्य स्तरों पर भी सरकारी स्तर पर कम से कम वाहनों का उपयोग किए जाने, सार्वजनिक परिवहन का प्रयोग करने की अपील की है। उन्होंने आम जनता से भी इसी तर्ज पर वाहनों का उपयोग सीमित करने और ईंधन संरक्षण की अपील की है।

प्राथमिक दुग्ध उत्पादक सहकारी समितियों में प्रशासक लगाने पर रोक

जयपुर। राजस्थान हाईकोर्ट ने जिला दुग्ध संघों व उनकी प्राथमिक दुग्ध उत्पादक सहकारी समितियों में राज्य सरकार की ओर से प्रशासक लगाने वाले 21 अप्रैल के आदेश को क्रियान्वित पर रोक लगा दी है। वहीं राज्य सरकार और को-ऑपरेटिव चुनाव टिब्यूनल को नोटिस जारी कर यह पूछा है कि समितियों के चुनाव समय पर क्यों नहीं कराए गए। अदालत ने यह भी बताने को कहा है कि जिला दुग्ध उत्पादक सहकारी संघों एवं प्राथमिक दुग्ध साइबर संघों में प्रशासक नियुक्ति का निर्णय किस आधार पर लिया।

अदालत ने को-ऑपरेटिव चुनाव टिब्यूनल को निर्देश दिया कि वह उचित समझे तो जिला संघों और प्राथमिक संघों में जल्द चुनाव कराने की प्रक्रिया शुरू कर सकता है। जस्टिस समीर जैन ने यह आदेश जयपुर डेयरी की प्राथमिक सदस्य गणेशपुर दुग्ध उत्पादक सहकारी समिति सहित 10 अन्य प्राथमिक दुग्ध उत्पादक सहकारी समितियों की याचिका पर दिया। याचिका में अधिवक्ता डॉ. अभिनव शर्मा ने बताया कि राज्य के सभी जिला दुग्ध संघों और प्राथमिक संघों के चुनाव 2021 में हुए थे। उनका कार्यकाल गत फरवरी माह में खत्म हो

■ अदालत ने को-ऑपरेटिव चुनाव टिब्यूनल को निर्देश दिया कि वह उचित समझे तो जिला संघों और प्राथमिक संघों में जल्द चुनाव कराने की प्रक्रिया शुरू कर सकता है

गया। इसके बाद रजिस्ट्रार, सहकारी संस्थाओं ने सभी जिला संघों और उनकी प्राथमिक समितियों में प्रशासक नियुक्त करने के निर्देश जारी कर दिए। प्राथमिक का कहना है कि कानूनी तौर पर समय पर चुनाव कराना को-ऑपरेटिव चुनाव टिब्यूनल की जिम्मेदारी थी। टिब्यूनल को कार्यकाल खत्म होने की पूरी जानकारी के बावजूद चुनाव कार्यक्रम घोषित नहीं किया। सहकारी समितियों के लोकतांत्रिक ढांचे में राज्य सरकार दखल नहीं कर सकती, इसलिए संघों के चुनाव होने तक प्रशासक नियुक्त करने पर रोक लगाए जायें। जिस पर सुनवाई करते हुए एकलपीठ ने प्रशासक लगाने के आदेश पर अंतरिम रोक लगाते हुए संबंधित अधिकारियों से जवाब तलब किया।

गर्मियों की छुट्टियों में गायत्री परिवार चलाएगा निशुल्क बाल संस्कार शाला



जयपुर। अखिल विश्व गायत्री परिवार के तत्वावधान में गायत्री परिवार की ओर से ग्रामीणों में अवकाश के दौरान बच्चों के नैतिक, बौद्धिक, सांस्कृतिक एवं आध्यात्मिक विकास के लिए जयपुर सहित प्रमुख शहरों में निःशुल्क बाल संस्कार शालाओं का आयोजन किया जाएगा। यह अभियान 21 मई से प्रारंभ होकर एक माह तक विभिन्न क्षेत्रों में संचालित होगा। गायत्री परिवार राजस्थान के मुख्य ट्रस्टी ओम प्रकाश अग्रवाल ने बताया कि बच्चों को भारतीय संस्कृति, नैतिक मूल्यों एवं जीवनोपयोगी संस्कारों से जोड़ने के उद्देश्य से जयपुर शहर एवं आसपास के क्षेत्रों में दो दर्जन से अधिक स्थानों पर बाल संस्कार शालाएं प्रारंभ की जा रही हैं। इन संस्कार शालाओं में कक्षा 5 से 12 तक के छात्र-छात्राओं को प्रवेश दिया जाएगा। प्रवेश पूर्णतः निःशुल्क रहेगा, किन्तु पंजीयन अनिवार्य होगा।

विश्व शांति के लिए आहुतियां अर्पित



जयपुर। चेतना केन्द्र दुर्गापुरा की ओर से प्रताप नगर के सेक्टर 8 स्थित अंबेडकर पार्क में गुरुवार को पंच कुंडीय गायत्री महत्सव का आयोजन किया गया। राजकुमार विजयवर्गीय, विजय कुमार विजयवर्गीय ने प्रारंभ में देव पूजन किया। आचार्य पीठ से सुशील कुमार शर्मा और राजेश कुमार शर्मा ने प्रजा गीतों के साथ हवन करवाया। सैंकड़ों की संख्या में ब्रह्मलुओं ने यज्ञ में विश्व शांति के लिए आहुतियां अर्पित कीं। सीताराम पुजारी, विजय कुमार शर्मा, अशोक प्रजापत, वैद्य सत्येंद्र शर्मा, राजकुमारी शर्मा, रविमोहन शर्मा ने यज्ञ कार्य में सहयोग किया।

साइबर धोखाधड़ी व डेटा चोरी की आरोपी की जमानत अर्जी खारिज

जयपुर। जयपुर मेट्रो-प्रथम को डीजे कोर्ट ने बीजेपी पदाधिकारियों के नाम से फर्जी लेटर हेड बनाकर फर्जीबाढ़ा और साइबर धोखाधड़ी करने के आरोपी पुलकित गुप्ता की जमानत अर्जी खारिज कर दी। डीजे ब्रजेन्द्र जैन ने कहा कि मौजूदा डिजिटल युग में साइबर अपराध न केवल एक व्यक्ति, बल्कि पूरे समाज के लिए एक बड़ी चुनौती बन चुका है। आरोपी पुलकित गुप्ता के खिलाफ जयपुर के अशोक नगर थाना में बीएनएस और आईटी एक्ट की धाराओं में मामला दर्ज है। उस पर आरोप है कि उसने फर्जीबाढ़ा से 30 करोड़ रुपये का फर्जी टेंडर तैयार कर सोशल मीडिया पर प्रसारित किया था। आरोपी की ओर से कहा कि उसे गलत तरीके से फंसाया है, वह पुलिस जांच में पूर्ण सहयोग के लिए तैयार है। वहीं सरकार की ओर से कहा कि यह मामला सीधे तौर पर गंभीर साइबर अपराध से जुड़ा है। मामले में अनुसंधान जारी है, ऐसे में आरोपी को जमानत देना उचित नहीं है। कोर्ट ने दोनों पक्षों की बहस सुनकर आरोपी की जमानत अपील खारिज कर दी।

इनोवा ने स्कूल वैन को मारी टक्कर

जयपुर। गारायण विहार थाना इलाके के मांग्यावास स्थित स्वर्ण पथ पर गुरुवार सुबह तेज रफ्तार थोटाटा इनोवा ने एक स्कूल वैन को जोरदार टक्कर मार दी। हादसा इतना भीषण था कि स्कूल वैन अचानक अस्थिर हो गई। पुलिस की पोल से जा टकराई टक्कर के कारण पोल करीब एक फीट तक खिसक गया। इस हादसे के समय स्कूल वैन में चालक सहित तीन स्कूली बच्चे सवार थे।